

២-សេចក្តីសម្រេច

រាជធានីភ្នំពេញ, ថ្ងៃទី ២៩ ខែ កក្កដា ឆ្នាំ ១៩៩៦

សេចក្តីសម្រេច លេខ ៣០ សសរ

**ស្តីពីការប្តូរឈ្មោះមជ្ឈមណ្ឌលគរុកោសល្យភូមិភាគខេត្តកណ្តាល
ទៅជា មជ្ឈមណ្ឌលគរុកោសល្យភូមិភាគ ហ៊ុន សែន ខេត្តកណ្តាល**

* * *

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ នរោត្តម សីហនុ ឡែន ព្រះមហាក្សត្រ នៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ១៩៩៣ ស្តីពីការ តែងតាំងរាជរដ្ឋាភិបាលកម្ពុជា
- បានឃើញច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រីដែលប្រកាស អោយប្រើតាមព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤
- បានឃើញព្រះរាជក្រឹត្យលេខ នស.រកត១០៩/៨៣ ចុះថ្ងៃទី ២៤ ខែ តុលា ឆ្នាំ១៩៩៤ ស្តីពីការកែសំរួលសមាសភាពរបស់រាជរដ្ឋាភិបាល
- បានឃើញព្រះរាជក្រមរបស់ព្រះបាទសម្តេចព្រះ នរោត្តម សីហនុ ឡែន ព្រះមហាក្សត្រ នៃព្រះរាជាណាចក្រកម្ពុជា ស្តីពីការបង្កើតក្រសួងអប់រំ យុវជន និង កីឡា លេខ នស/រកម/០១៩៦/០១ ចុះថ្ងៃទី ២៤ ខែ មករា ឆ្នាំ ១៩៩៦
- បានឃើញសេចក្តីសម្រេចលេខ ១៣៧ សសរ ចុះថ្ងៃទី ០៦ ខែ សីហា ឆ្នាំ ១៩៨៤ របស់ក្រុមប្រឹក្សារដ្ឋមន្ត្រី ស្តីពីការបង្កើតមជ្ឈមណ្ឌលគរុកោសល្យភូមិភាគទាំង ៦ សំរាប់បណ្តុះបណ្តាល និងវិក្រិតការត្រួតពិនិត្យទី២
- តាមសំណើរបស់រដ្ឋមន្ត្រីក្រសួងអប់រំ យុវជន និង កីឡា

សម្រេច

ប្រការ ១ : អនុញ្ញាតអោយប្តូរឈ្មោះ មជ្ឈមណ្ឌលគរុកោសល្យភូមិភាគខេត្តកណ្តាល ទៅជា មជ្ឈមណ្ឌលគរុកោសល្យភូមិភាគ ហ៊ុន សែន ខេត្តកណ្តាល ។

ប្រការ ២ : បទបញ្ញត្តិទាំងឡាយណា ដែលមានខ្លឹមសារផ្ទុយពីសេចក្តីសំរេចនេះ ត្រូវចាត់ទុកជានិរាករណ៍ ។

ប្រការ ៣ : សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំយុវជន និងកីឡា រដ្ឋមន្ត្រី រដ្ឋលេខាធិការ ក្រសួងស្ថាប័នពាក់ព័ន្ធ និងអភិបាលខេត្តកណ្តាល មានភារកិច្ចរៀបរយខ្លួនអនុវត្តសេចក្តី សំរេចនេះ ។

នាយករដ្ឋមន្ត្រីទី១

នាយករដ្ឋមន្ត្រីទី២

ព្រះហស្ថលេខានិងត្រា

ហត្ថលេខានិងត្រា

នរោត្តម រណឫទ្ធិ

ហ៊ុន សែន

* * *

៣—សារាចរណែនាំ

ភ្នំពេញ, ថ្ងៃទី ៣០ ខែ កក្កដា ឆ្នាំ ១៩៩៦

សារាចរណែនាំលេខ ០៤ ស.រ.ណ.ន

ស្តីពីការអំណត់គោលការណ៍ការងារធារាសាស្ត្រ

ព្រះរាជាណាចក្រកម្ពុជា ពីងផ្នែកទាំងស្រុងទៅលើវិស័យកសិកម្មក្នុងការងារនីតិសម្បទា និង កិច្ចអភិវឌ្ឍន៍ប្រទេសជាតិ ព្រោះប្រជាពលរដ្ឋជាង ៨០ % នៃប្រជាពលរដ្ឋទាំងអស់ជាប្រជាកសិករ ។ នៅគ្រប់សម័យកាលកសិកម្មនៅតែត្រូវបានចាត់ទុកជាវិស័យដ៏សំខាន់ នៃប្រទេសជាតិ ។ ជាក់ស្តែងក្នុងបន្ទាត់ នយោបាយនៃរាជរដ្ឋាភិបាលកម្ពុជាបានកំណត់ច្បាស់ថា : កសិកម្មជាវិស័យអាទិភាព ដែលត្រូវគិតគូរយកចិត្តទុកដាក់អោយបានខ្លាំងក្លា ព្រោះជាបញ្ហាសំខាន់នៃស្ថេរភាពសង្គមក្នុងនេះ ការងារចម្បងគឺ " បញ្ហា នយោបាយទឹក " ។

ឈរលើទស្សនៈខាងលើនេះ ការងារស្តារ និង កសាងប្រព័ន្ធធារាសាស្ត្របាន និង កំពុងក្លាយជាចលនាមួយយ៉ាងផុសផុលពីសំណាក់រាជរដ្ឋាភិបាល អង្គការសង្គមអង្គការអន្តរជាតិអង្គការក្រៅរដ្ឋាភិបាល ក្រុមហ៊ុនឯកជន និង សប្បុរសជន ។ល។ ប៉ុន្តែទន្ទឹមនឹង